

ऑपरेशन सिंदूर का दर्द अब तक नहीं भूला पाकिस्तान: राजनाथ सिंह

नई दिल्ली, 22 अक्टूबर। रक्षा मंत्री राजनाथ सिंह ने बुधवार को ऑपरेशन सिंदूर की सफलता का हवाला देते हुए कहा कि पाकिस्तान उस दर्द को नहीं भूला है और कहा कि युद्धों ने एक मिश्रित और विषम रूप धारण कर लिया है। रक्षा मंत्री राजनाथ सिंह और चीफ ऑफ डिफेंस स्टाफ जनरल अनिल चौहान ने लेफ्टिनेंट जनरल राज शुक्ला (सेवानिवृत्त) की पुस्तक 'सिविल मिलिट्री फ्यूजन एज अ मेडिक ऑफ नेशनल पावर एंड कॉम्प्लेक्सिटी सिक्वोरिटी' के विमोचन समारोह में भाग लेते हुए यह टिप्पणी की।

राजनाथ सिंह ने राष्ट्रीय सुरक्षा को मजबूत करने के उद्देश्य से भारतीय सेना में किए गए रसाहसिक और निर्णायक सुधारों पर भी प्रकाश डाला, जिसमें चीफ ऑफ डिफेंस स्टाफ के पद का सृजन भी शामिल है। उन्होंने कहा कि अब युद्ध केवल सीमाओं पर ही नहीं लड़े जाते, बल्कि उन्होंने एक संकर और विषम रूप ले लिया है... पारंपरिक रक्षा दृष्टिकोण अब लागू नहीं होता... हमारी सरकार ने भविष्य के लिए तैयार और मजबूत सशस्त्र बलों के निर्माण के लिए कई साहसिक और निर्णायक सुधार भी किए हैं। ये सुधार भारत

की राष्ट्रीय सुरक्षा के साथ-साथ हमारी सामरिक स्वायत्तता भी सुनिश्चित करते हैं। इन ऐतिहासिक कदमों में से एक था चीफ ऑफ डिफेंस स्टाफ के पद का सृजन। वरिष्ठ भाजपा नेता ने घरेलू रक्षा उत्पादन में वृद्धि और भारत के तेजी से रक्षा क्षेत्र में विनिर्माण केंद्र बनने का भी जिक्र किया। उन्होंने कहा कि ऑपरेशन सिंदूर के दौरान, हमने तीनों सेनाओं के बीच असाधारण एकजुटता और एकीकरण देखा... ऑपरेशन सिंदूर ने पाकिस्तान को चकनाचूर कर दिया है, और आज भी वह उस दर्द को नहीं भूला है। उन्होंने कहा कि इस पुस्तक को पढ़ने से



मुझे जो मुख्य सीख मिली है, वह यह है कि नागरिक-सैन्य एकीकरण को केवल एकीकरण के रूप में नहीं, बल्कि एक रणनीतिक प्रवर्तक के रूप में देखा जाना चाहिए... यह प्रक्रिया अब भारत में तेजी से आगे बढ़ रही है... हमने रक्षा विनिर्माण और

सार्वजनिक-निजी भागीदारी को बढ़ावा दिया है। उन्होंने कहा कि रक्षा क्षेत्र में स्टार्टअप को बढ़ावा देते हुए, हमने शिक्षा जगत के साथ उद्योग जगत की साझेदारी भी बढ़ाई है। आज, हम रक्षा क्षेत्र के लिए एक विनिर्माण केंद्र के रूप में तेजी से उभर रहे हैं... घरेलू रक्षा उत्पादन अब कुल 1.5 लाख करोड़ रुपये से अधिक का है। इसमें से निजी क्षेत्र का योगदान लगभग 33,000 करोड़ रुपये है। सरकार ने इस पुस्तक में दिए गए कई सुझावों पर अमल शुरू कर दिया है।

अधिकारी जन समस्याओं के प्रति बने संवेदनशील, कराएं त्वरित समाधान: आदित्यनाथ

लखनऊ, 22 अक्टूबर। मुख्यमंत्री योगी आदित्यनाथ ने बुधवार सुबह गोरखनाथ मंदिर परिसर में आयोजित जनता दर्शन में लोगों से मुलाकात कर उनकी समस्याएं सुनीं। लोगों की समस्या सुनते हुए मुख्यमंत्री ने अधिकारियों को निर्देशित किया कि जनता की समस्याओं पर त्वरित संवेदनशीलता दिखाएं। उन्होंने अधिकारियों से कहा कि शिकायत पर तेजी से कार्रवाई करते हुए गुणवत्तापूर्ण व संतुष्टि परक समाधान कराएं। समस्या लेकर पहुंचे लोगों को मुख्यमंत्री ने आश्वासन दिया कि सरकार हर समस्या पर प्रभावी कार्रवाई कराएगी। मुख्यमंत्री योगी आदित्यनाथ बुधवार सुबह गोरखनाथ मंदिर में आयोजित जनता दर्शन में करीब 300 लोगों से मिले। मुख्यमंत्री ने



अधिकारियों को समस्या समाधान हेतु आवश्यक दिशा-निर्देश दिए। अलग-अलग मामलों से जुड़ी समस्याओं के निस्तारण के लिए उन्होंने संबंधित प्रशासनिक व पुलिस अधिकारियों को निर्देश दिया कि सभी समस्याओं का निस्तारण समयबद्ध, निष्पक्ष और सन्तुष्टिपरक होना चाहिए। जमीन कब्जे की शिकायतों पर मुख्यमंत्री आदित्यनाथ ने पुलिस अधिकारियों को भू

माफिया के खिलाफ सख्त कार्रवाई करने का निर्देश दिया। उन्होंने कहा यदि कोई दबंग, माफिया किसी की जमीन पर जबरन कब्जा कर रहा हो तो उसके खिलाफ कठोर से कठोर कार्रवाई की जाए और गरीबों को उजाड़ने वाले कतई न बख्खे जाएं। जनता दर्शन में हर बार की तरह कुछ लोग इलाज के लिए आर्थिक मदद की गुहार लेकर आए थे।

महागठबंधन एकजुट, सारे भ्रम जल्द दूर हो जाएंगे: अशोक गहलोत

पटना, 22 अक्टूबर। कांग्रेस के वरिष्ठ नेता और बिहार चुनाव के लिए पार्टी पर्यवेक्षक अशोक गहलोत ने कहा, तमाम काम बहुत अच्छे से चल रहे हैं। एक-दो दिन में जो भी भ्रम है, वह पूरी तरह दूर हो जाएगा।



पत्रकारों से बातचीत में गहलोत ने स्वीकार किया कि बिहार की 243 विधानसभा सीट में से कुछ पर दोस्ताना मुकाबला की स्थिति बन सकती है, लेकिन उन्होंने इसे किसी बड़े विवाद के रूप में देखने से इनकार किया। उन्होंने कहा, कभी-कभी कार्यकर्ताओं में उत्साह होता है, स्थानीय परिस्थितियों के चलते ऐसी स्थितियां आती हैं। इसे महागठबंधन की कमजोरी नहीं

इस बीच, बिहार कांग्रेस प्रभारी कृष्णा अल्लावरु ने भी राज्य की चुनावी रणनीति को लेकर पार्टी की स्थिति स्पष्ट की। उन्होंने कहा, बिहार में मुकाबला 243 सीट पर है और यह लड़ाई सीधे तौर पर राष्ट्रीय जनतांत्रिक गठबंधन (राजग) के खिलाफ है। यह सिर्फ सत्ता की लड़ाई नहीं बल्कि बिहार की जनता और उनके बच्चों के भविष्य की लड़ाई है। अल्लावरु ने विश्वास जताया कि महागठबंधन जनता के मुँहों पर मजबूती से चुनाव लड़ेगा और बिहार में बदलाव की बयार लाएगा।

नई दिल्ली, 22 अक्टूबर। मुंबई की उच्च सुरक्षा वाली आर्थर रोड जेल, जहाँ भगोड़े व्यवसायी मेहुल चोकसी को प्रत्यर्पित किए जाने पर रखा जाएगा, के विस्तृत वास्तुशिल्प चित्र और आंतरिक चित्र, मानवीय हिरासत स्थितियों का आश्वासन देने वाले भारत के हलफनामे के हिस्से के रूप में बेल्जियम की एक अदालत के समक्ष प्रस्तुत किए गए हैं। ये चित्र, जेल की स्थितियों बैरक 12, आर्थर रोड जेल, मुंबई शीर्षक वाले छह तकनीकी पत्रों के एक सेट का हिस्सा हैं, जिन्हें केंद्रीय लोक निर्माण विभाग (उडहऊ) द्वारा तैयार किया गया था और

भारतीय अधिकारियों द्वारा जेल सुविधाओं की पर्याप्तता और सुरक्षा को प्रदर्शित करने के लिए दायर किया गया था। चित्रों के अनुसार, बैरक संख्या 12, जिसे चोकसी के लिए इकाई के रूप में नामित किया गया है, लगभग 46.5 वर्ग मीटर (लगभग 500 वर्ग फुट) में फैला है, जिसमें एक मुख्य कमरा, मार्ग, धुलाई क्षेत्र और शौचालय शामिल हैं। यह सुविधा हवादार खिड़कियों, मच्छरदानों, सुरक्षा के लिए ग्रिल वाले दरवाजों, सीसीटीवी निगरानी, सीलिंग फैन और ट्यूबलाइट से सुसज्जित है। इसमें वॉश बेसिन और बहते पानी के साथ शॉवर, साथ ही बेहतर



स्वच्छता के लिए पीवीसी फर्श और दीवार टाइलें भी हैं। बीम स्तर पर एक मोबाइल जैमर लगाया गया है, और निरंतर निगरानी सुनिश्चित करने के लिए वॉललेटर के पास एक सीसीटीवी कैमरा लगाया गया है। हलफनामे में इस बात पर जोर दिया गया है कि इस इकाई का हाल ही में

नवीनीकरण किया गया है और यह अंतर्राष्ट्रीय हिरासत मानकों का अनुपालन करती है। यह प्रस्तुतिकरण भारत सरकार द्वारा बेल्जियम की अदालत में दिए गए एक आधिकारिक हलफनामे का हिस्सा है, जहाँ मेहुल चोकसी ने अपने प्रत्यर्पण का विरोध करते हुए अपनी जान को कथित खतरे और भारत में जेल की स्थिति को लेकर चिंताओं का हवाला दिया है। अधिकारियों ने कथित तौर पर ये वास्तुशिल्प दृश्य यह दिखाने के लिए संलग्न किए हैं कि चोकसी को भीड़भाड़ वाले सामान्य वाडों

में नहीं, बल्कि एक अच्छी तरह हवादार, सुरक्षित और निगरानी वाली कोठरी में रखा जाएगा। 5 जून, 2025 की तारीख वाले इन चित्रों पर शैलजा सखारकर (वास्तुकार) और डी. रॉयचौधरी (मुख्य अभियंता, सीपीडब्ल्यूडी, मुंबई-क) के हस्ताक्षर हैं। इनमें कमरे और शौचालय क्षेत्र के विस्तृत 3D रेडरिंग, स्केल प्लान और सेक्शन डायग्राम शामिल हैं, जो आधुनिक डिजाइन और रखरखाव को दर्शाते हैं। प्रत्येक शीट पर सीपीडब्ल्यूडी की मुहर लगी है और इसे मुंबई के एम.के. रोड स्थित प्रतिष्ठा भवन स्थित मुख्य अभियंता कार्यालय की देखरेख में तैयार किया गया है।

तालिबान ने पाकिस्तान के भारत पर लगाए आरोप को किया खारिज

नई दिल्ली, 22 अक्टूबर। अफगानिस्तान की तालिबान सरकार ने पाकिस्तान द्वारा भारत पर लगाए गए आरोप को पूरी तरह खारिज कर दिया है। बता दें कि पाकिस्तान ने हाल ही में अफगानिस्तान-पाकिस्तान सीमा पर हुई झड़पों में भारत की भूमिका होने का आरोप लगाया था, जिसे काबुल ने रबेबुनियाद, तर्कहीन और अस्वीकार्य बताया है। मौजूदा जानकारी के अनुसार, अफगान रक्षा मंत्री मोहम्मद याकूब ने साफ किया कि अफगानिस्तान का मकसद भारत के साथ अपने संबंधों को मजबूत करना है, लेकिन इसका मतलब यह नहीं कि वह किसी तीसरे देश के खिलाफ कार्रवाई करेगा। याकूब तालिबान के संस्थापक मुल्ला उमर के बेटे हैं और उन्होंने कतरी मीडिया अल जजीरा को

दिए इंटरव्यू में कहा कि अफगान नीति कभी भी अपनी जमीन का इस्तेमाल किसी अन्य देश के खिलाफ नहीं करती है और भारत के साथ मजबूत और स्वतंत्र राष्ट्र के रूप में संबंध बनाए रखना प्राथमिकता है। गौरतलब है कि तालिबान ने हमेशा पाकिस्तान के आरोपों को खारिज किया है, जिसमें उसने तहरीक-ए-तालिबान पाकिस्तान जैसे उग्रवादी समूहों को अफगानिस्तान में पनाह देने का आरोप लगाया था। याकूब ने कहा कि हाल की झड़पों के पीछे पाकिस्तान की आक्रामक कार्रवाई, जैसे काबुल पर हवाई हमले, जिम्मेदार हैं। उन्होंने यह भी कहा कि कतर और तुर्की को शांति समझौते के क्रियान्वयन में मदद और निगरानी करनी चाहिए।

भावपूर्ण श्रद्धांजली



स्व. रामभासरे केवट
सेवानिवृत्त शिक्षक
शिक्षक विभाग - वृहन्मुंबई महानगर पालिका
निधन - 21 October 2025

सुपुत्र - मनोज कुमार केवट
सरोज कुमार केवट - मीडिया प्रभारी



मुख्यमंत्री आदित्यनाथ ने गोरखनाथ मंदिर में की गोवर्धन पूजा

लखनऊ। उत्तर प्रदेश के मुख्यमंत्री योगी आदित्यनाथ ने बुधवार को गोरखनाथ मंदिर की गोशाला में विधि विधान से गोवर्धन पूजा की। एक सरकारी विज्ञापि में यह जानकारी दी गई। बयान के मुताबिक दौपावली के दिन से ही मुख्यमंत्री योगी आदित्यनाथ यहां पर हैं और उन्होंने बुधवार सुबह गोरखनाथ मंदिर की गोशाला में गोवर्धन पूजा की। बयान के अनुसार मुख्यमंत्री ने प्रदेशवासियों, किसानों और पशुपालकों को गोवर्धन पूजा की हार्दिक बधाई और शुभकामनाएं दीं। उन्होंने कहा कि प्रधानमंत्री नरेन्द्र मोदी के मार्गदर्शन में प्रदेश सरकार गोवर्धन के संरक्षण और संवर्धन के लिए कई अभिनव कार्यक्रम संचालित कर रही है।



मोहम्मद दानिश
जिला पंचायत सदस्य
वार्ड नं० 10
के भावी प्रत्याशी





NEW LIGHT CLASSES
TRADITION OF EXCELLENCE

2nd Floor, Sheetal Bldg.
Near Diamond Talkies,
L. T. Road, Borivali (West)
Mumbai - 400 092
Maharashtra

ADMISSIONS OPEN
ALL OVER INDIA
ENROLL NOW



SMART CLASSROOM
(ONLINE/OFFLINE)
Courses Offered

- Std. XI & XII (Sci.)
- NEET
- JEE (Main & Advance)
- MHT-CET
- Polytechnic & Engg
- Physics and Maths (ICSE, CBSE, ISC)

M: 9833240148 | E: edu@newlightclasses.com | W: www.newlightclasses.com

बिहार चुनाव: मुद्दों एवं मूल्यों से दूर भागती राजनीति



-ललित गर्ग

अपराध, और सामाजिक पिछड़ापन अब भी विकराल रूप में मौजूद हैं, वहां चुनावी विमर्श का इनसे विमुख होना चिंताजनक है। यह लोकतंत्र के सबसे बड़े पर्व चुनाव का विरोधाभास ही नहीं, दुर्भाग्य है। सबसे बड़ा सवाल यही है कि आखिर क्यों बिहार चुनाव में कोई भी दल उन मुद्दों को ईमानदारी से नहीं उठा रहा जो सीधे-सीधे जनता के जीवन से जुड़े हैं? क्यों शराबबंदी, बेरोजगारी, महिला सुरक्षा, अपराध-माफिया शिक्षा और स्वास्थ्य जैसे वास्तविक सवाल राजनीतिक एजेंडे से गायब हैं?

बिहार में शराबबंदी एक बड़ा सामाजिक और राजनीतिक मुद्दा रहा है। यह मुद्दा केवल कानून का नहीं, बल्कि नैतिकता, सामाजिक सुधार और जनजीवन की स्थिरता से जुड़ा हुआ है। शराबबंदी की सफलता या विफलता को लेकर जनता के मन में अनेक प्रश्न हैं, क्योंकि इस नीति ने जहां कई परिवारों को विनाश से बचाया, वहीं भ्रष्टाचार, अवैध तस्करी और पुलिसिया मनमानी को भी जन्म दिया। दिनचर्या यह है कि इस बार के चुनाव में लगभग सभी प्रमुख दल इस मुद्दे से दूरी बनाए हुए हैं। एनडीए खेमे के नेता खुलकर इस पर बोलने से बच रहे हैं। बल्कि प्रशांत कुमार जैसे



कुछ नेता हैं जो पूर्ण शराबबंदी की पुनः स्थापना का नारा उठा रहे हैं। यह सवाल उठता है, अगर शराबबंदी सचमुच जनता के हित में थी, तो सत्ता पक्ष इससे डर क्यों रहा है? क्या यह स्वीकारोक्ति है कि कानून तो बनाया गया, लेकिन कानून का क्रियान्वयन असफल रहा? शराबबंदी क्यों जरूरी है, उस महिला से पुछिये, जिसकी बिछूए शराब पीने से लिये उसके पति ने बेच दी। ऐसी त्रासद घटनाएं बिहार के जन-जन में देहन्ते को मिलती हैं।

वैसे तो हर एक का जीवन अनेकों विरोधाभासों एवं विसंगतियों से भरा रहता है। हमारा हर दिन भी कई विरोधाभासों के बीच बीतता है। आज तो हमारी सारी नीतियों में, हमारे सारे निर्णयों में, हमारे व्यवहार में, हमारे कथन में विरोधाभास स्पष्ट परिलक्षित है। लेकिन बिहार चुनाव ऐसे विरोधाभास के कारण कथनी करनी के अंतर का अखाड़ा ही बनते हुए प्रतीत होते हैं। यही कारण है कि हमारे जीवन में सत्य खोजने से नहीं मिलता। राजनेताओं एवं राजनीतिक दलों का व्यवहार दोगला हो गया है। उनके द्वारा दोहरे मापदण्ड अपनाने से हर नीति, हर निर्णय समाधानों से ज़्यादा समस्याएं पैदा कर रहे हैं। चुनाव एवं चुनावी मुद्दें समस्याओं के समाधान का माध्यम बनने चाहिए, लेकिन वे समस्याओं को बढ़ाने का जरिये बनते रहे हैं। यही कारण है कि शिक्षा, स्वास्थ्य, बेरोजगारी, महिला-सुरक्षा, अपराध-नियंत्रण की प्राथमिकता के नारे हमारे लिए स्वप्न ही बने हुए हैं।

ये तो कुछ नमूने हैं जबकि स्वतंत्रता के 78 वर्ष बाद भी हमें अहसास नहीं हो रहा है कि हम स्वतंत्र हैं। राजनीतिक विरोधाभासों और विसंगतियों से उत्पन्न समस्याओं से हम आजाद नहीं हुए हैं। हमारे कर्णधारों के चुनावी भाषणों में आदर्शों का व्याख्यान होता है और कृत्यों में भुला दिया जाता है। सबसे बड़ा विरोधाभास यह है कि हम हर स्तर पर वैश्वीकरण व अपने को बाजार बना रहे हैं। अपने को, समय को पहचानने वाला साबित कर रहे हैं। पर हमने अपने आप को, अपने भारत को, अपने बिहार को, अपने पैरों के नीचे की जमीन को नहीं पहचाना। नियति भी एक विसंगति का खेल खेल रही है। पहले जेल जाने वालों को कुर्सी मिलती थी, अब कुर्सी पाने वाले जेल जा रहे हैं। यह नियति का व्यंग्य है या सबक? पहले नेता के लिए श्रद्धा से सिर झुकता था अब शर्म से सिर झुकता है। जिन्दा नेताओं पांच वर्ष तक इन्तजार नहीं करतीं, हमने 15 गुना इंतजार कर लिया है। यह विरोधाभास नहीं, दुर्भाग्य है, या सहिष्णुता कहे? जिसकी भी एक सीमा होती है, जो पानी की तरह गम होतो-होती 50 डिग्री सेल्सियस पर भाप की शक्ति बन जाती है। बिहार इस नियति से कब मुक्त होगा, यही इस चुनावों में विमर्श का सबसे बड़ा मुद्दा होना चाहिए।

बिहार की सबसे बड़ी त्रासदी बेरोजगारी है। लाखों युवाओं के पास न काम है, न अवसर। हर चुनाव में इस पर वादे किए जाते हैं, लेकिन परिणाम लगभग शून्य रहते हैं। प्रदेश के नौजवान पलायन को मजबूर हैं, मजदूरी के लिए दूसरे राज्यों का रुख करते हैं। चुनावी सभाओं में नौकरियों का झांसा तो मिलता है, लेकिन ठोस योजनाएं और नीतियां कहीं दिखाई नहीं देतीं। राजनीतिक दलों के पास न तो रोजगार सृजन की दीर्घकालिक योजना है, न शिक्षा और कौशल विकास को जोड़ने की कोई ठोस रणनीति। चुनावी भाषणों में बिहार के विकास की बातें होती हैं, लेकिन युवा भविष्य की वास्तविक न्तिता कहीं नहीं झलकती। बिहार में महिला सुरक्षा, अपराध और माफिया तंत्र का प्रश्न भी उतना ही ज्वलंत है। हाल के वर्षों में महिलाओं के खिलाफ अपराधों में लगातार वृद्धि हुई है। भूमि विवादों, गंदगरी और राजनीतिक संरक्षण प्राप्त अपराधियों की गतिविधियाँ अब भी जारी हैं। भगर किसी भी दल की ओर से इन पर कोई ठोस नीति या वचन नहीं दिखाई देता।

राजनीतिक दल जानते हैं कि इन विषयों पर बात करना असुविधाजनक है, क्योंकि यह सीधा शासन व्यवस्था की विफलता को उजागर करता है। इसलिए वे इन पर मौन साधे हुए हैं। अपराध और महिला सुरक्षा पर चुप्पी बताती है कि सत्ता प्राप्ति की होड़ में संवेदनशीलता की कोई जगह नहीं बची है। बिहार की राजनीति आज भी जातीय समीकरणों और तुष्टिकरण की जकड़ में फंसी हुई है। विकास और सुशासन की बातें केवल नारों तक सीमित हैं। उम्मीदवार चयन से लेकर प्रचार तक, हर जगह जलवायु गणित प्राथमिकता में है। परिणाम यह है कि मुद्दे हाशिये पर चले जाते हैं और वोट बैंक की राजनीति सर्वोच्च स्थान पा लेती है। विकास के नाम पर किए गए बड़े-बड़े दावे चुनाव बीतते ही धुंधले पड़ जाते हैं। गांवों में आज भी सड़कें टूटी हैं, अस्पतालों में डॉक्टर नहीं हैं, स्कूलों में शिक्षक नहीं हैं, और प्रशासनिक तंत्र भ्रष्टाचार से ग्रस्त है। ऐसे में जब राजनीतिक दल मुद्दों पर संवाद करने के बजाय केवल आरोप-प्रत्यारोप में व्यस्त हों, तो जनता का विश्वास कमजोर पड़ना स्वाभाविक है।

आज बिहार को ऐसे नेतृत्व की आवश्यकता है जो चुनाव को जन-कल्याण के दृष्टिकोण से देखे, न कि केवल सत्ता प्राप्ति की दौड़ के रूप में। शराबबंदी, रोजगार, अपराध-मुक्ति, महिला सुरक्षा, शिक्षा और स्वास्थ्य जैसे मुद्दे बिहार राज्य की आत्मा हैं। इन्हें नजरअंदाज करना, बिहार के भविष्य को अंधेरे में धकेलने जैसा है। विकास का अर्थ केवल सड़कें और पुल नहीं, बल्कि मानव विकास है, जहां हर व्यक्ति सुरक्षित, शिक्षित, रोजगारयुक्त और सम्मानजनक जीवन जी सके। राजनीतिक दलों को यह समझना होगा कि जनता अब केवल नारों से नहीं, परिणामों से प्रभावित होती है। बिहार चुनाव हमें यह सोचने पर विवश करता है कि क्या राजनीति अब केवल सत्ता का खेल बनकर रह गई है? क्या लोकतंत्र का मूल उद्देश्य जनसेवा-अब खो गया है? जब जनता के असली मुद्दे, जैसे शिक्षा, स्वास्थ्य, बेरोजगारी, महिला सुरक्षा और सामाजिक न्याय, चुनावी भाषणों से गायब हो जाएं, तब यह लोकतंत्र के क्षरण का संकेत है।

जरूरत है कि राजनीतिक दल फिर से उन बुनियादी प्रश्नों पर लौटें, जिन पर बिहार का वर्तमान और भविष्य निर्भर करता है। यदि वे ऐसा नहीं करते, तो बिहार की जनता का यह चुनाव एक बार फिर केवल चेहरों और गठबंधनों का उत्सव बनकर रह जाएगा, जहां जनहित और जनसरोकार फिर से पीछे छूट जाएंगे। बिहार की नारी नहीं, नीतियों की राजनीति चाहिए और यह तभी संभव है, जब मुद्दों पर बात करने का साहस राजनीति में लौट आए।



अशोक भाटिया

पीओके को लेकर पाकिस्तान केवल स्थानीय नहीं भारत व अफगानिस्तान से भी हो रहा प्रेशान अफगानिस्तान के विदेश मंत्री अमिर खान मुत्तकी के भारत दौरे से पाकिस्तान इतना बौखलाया कि उसने युद्ध ही शुरू कर दिया है। जवाबी कार्रवाई में तालिबान शासन की ओर से भी मुंहतोड़ बदला लिया जा रहा है। अफगानिस्तान-पाकिस्तान दोनों ही ओर से भारी तबाही के दावे हो रहे हैं। लेकिन, इस दौरान भारत की धरती से पाकिस्तान को जो कुछ संदेश दिया गया है, उससे वह पूरी तरह से हिला हुआ नजर आ रह है। पाकिस्तान को कहीं न कहीं डर सताने लगा है कि अबकी बार गैर-कानूनी कब्जे वाला कश्मीर (पाकिस्तान अधिकृत कश्मीर-पीओके) उसके हाथों से निकल सकता है। क्योंकि, पहले भारत ही उसे चेतावनी दे रहा था, लेकिन अब अफगान तालिबान की ओर से भी इशारों में उसे एक तरह से अल्टीमेटम दे दिया गया है।

पीओके पर पाकिस्तान को अफगान तालिबान ने झटका ये दिया है कि उसने भारत की धरती से जम्मू और कश्मीर पर भारत की संप्रभुता का पूर्ण समर्थन कर दिया है। यह सब तब हुआ है, जब अफगानिस्तान और पाकिस्तान पूर्ण युद्ध के मुहाने पर खड़े हैं। भारत के साथ संयुक्त बयान में अफगानिस्तान के इस स्टैंड पर पाकिस्तान बहुत तिलमिलाया हुआ है। पाकिस्तान ने अफगानिस्तान से इस बात का औपचारिक विरोध भी जताया है

समाजिक कार्यकर्ता शौकत नवाज मीर के नेतृत्व में जेएएसई द्वारा आयोजित बंद 29 सितंबर को शुरू हुआ था और पाकिस्तान के कब्जे वाले कश्मीर के कई जिलों को पूरी तरह से रोक दिया गया था।

सरकार ने 28 सितंबर से पूरी तरह से संचार ब्लैकआउट लगा दिया है, जिससे निवासियों के लिए मोबाइल दूरसंचार और इंटरनेट कनेक्शन बंद हो गए हैं। मुजफ्फराबाद में गुलजार बाजार बंद

और इसे संयुक्त राष्ट्र सुरक्षा परिषद (UNSC) के कथित प्रस्ताव का उल्लंघन बताया है।

भारतीय विदेश मंत्री एस जयशंकर ने मुत्तकी के साथ द्विपक्षीय मुलाकात में पहले ही पीओके पर भारत की स्थिति यह कहकर साफ कर चुके हैं कि हमारे बीच 106 किलोमीटर लंबी सीमा वाखान कॉरिडोर: यह क्षेत्र अभी पाकिस्तान के गैर-कानूनी कब्जे में है और इस वजह से अफगानिस्तान, भारत का निकटवर्ती पड़ोसी है, और हम अफगान के लोगों के शुभचिंतक हैं। अफगानिस्तान के विकास और प्रगति में भारत की गहरी दिलचस्पी है। इन बातों से पाकिस्तान अला घबरया हुआ है कि इसने इस्लामाबाद में अफगानिस्तानी राजदूत को बुलाकर दोनों देशों के साझा बयान को बहुत ही ज़्यादा असंवेदनशील बताने की कोशिश की है।

इसके पहले पीओके में प्रदर्शनकारियों और सुरक्षा बलों के बीच हिंसक झड़पों में तीन पुलिस अधिकारियों सहित दस लोगों की मौत हो गई और दर्जनों घायल हो गए। संघीय सरकार ने स्थिति को नियंत्रित करने के लिए एक वार्ता समिति भेजी थी। यह हाल ही में व्यापारियों और नागरिक समाज समूहों का प्रतिनिधित्व करने वाले एक प्रमुख संगठन पीओकेके ज्वाइंट अवामी एक्शन कमेटी (जेएसी) के साथ महत्वपूर्ण वार्ता के लिए मुजफ्फराबाद पहुंचा था। सामाजिक कार्यकर्ता शौकत नवाज मीर के नेतृत्व में जेएएसई द्वारा आयोजित बंद 29 सितंबर को शुरू हुआ था और पाकिस्तान के कब्जे वाले कश्मीर के कई जिलों को पूरी तरह से रोक दिया गया था।

सरकार ने 28 सितंबर से पूरी तरह से संचार ब्लैकआउट लगा दिया है, जिससे निवासियों के लिए मोबाइल दूरसंचार और इंटरनेट कनेक्शन बंद हो गए हैं। मुजफ्फराबाद में गुलजार बाजार बंद

हैं, जबकि कोई स्ट्रीट वेंडर नहीं है। सार्वजनिक परिवहन ठप है। अराजकता ने क्षेत्र के लगभग 40 लाख निवासियों को अनिश्चिता की स्थिति में डाल दिया है। सरकार ने एक बयान में कहा, उन्होंने कहा कि अधिकारी व्यवस्था बहाल करने के लिए काम कर रहे हैं और लोगों से अपील की कि वे एक विशिष्ट एजेंडे के साथ सोशल मीडिया पर फैलाई जा रही ढुंघुचाार और फर्जी खबरों से प्रभावित न हों। पिछले दो वर्षों में इस क्षेत्र में यह तीसरा बड़ा आंदोलन है और समिति की 38 सूत्री मांगों को स्वीकार करने से सरकार के इनकार के कारण शुरू हुआ था।

कश्मीर घाटी एक सुंदर लेकिन विवादित हिमालयी क्षेत्र है। 1947 में स्वतंत्रता के बाद से पाकिस्तान और भारत ने कई युद्ध लड़े हैं। चीन इस क्षेत्र के उत्तरी दो हिस्सों को भी नियंत्रित करता है। भारत ने बार-बार पीओके को वापस लेने की भाषा का इस्तेमाल किया है। चीन पाकिस्तान का दोस्त है, लेकिन पाकिस्तान चीन के कब्जे वाले क्षेत्रों को छोड़कर पूरे कश्मीर पर दावा करता है। 2017 की जनगणना के अनुसार, पीओके की आबादी 40 लाख से अधिक है। कश्मीर में प्रधानमंत्री और विधानसभा के लिए अर्ध-स्वायत्तता है। वर्तमान अशांति की उत्पत्ति मई 2023 में हुई है।

आसमान छूते बिजली बिलों के विरोध में क्षेत्र के नागरिक पहली बार सड़कों पर उतरे थे। आटे की भारी तस्करी और रियायती गेहूं की आपूर्ति की भारी कमी की शिकायतें मिली थीं। अगस्त 2023 तक, ये अलग-अलग शिकायतें संगठित विरोध प्रदर्शनों में बदल गई थीं। उस साल सितंबर में, सैकड़ों कार्यकर्ता मुजफ्फराबाद में एकत्र हुए और औपचारिक रूप से जेएसी का गठन किया। इसमें क्षेत्र के सभी जिलों के प्रतिनिधि शामिल थे।

विरोध प्रदर्शनों की पहली बड़ी तीव्रता मई 2024 में आई जब प्रदर्शनकारियों ने मुजफ्फराबाद के

लिए एक लंबा मार्च शुरू किया, जिसमें एक पुलिस अधिकारी सहित कम से कम पांच लोग मारे गए, और हिंसक विरोध प्रदर्शन तभी रुका जब पाकिस्तान के प्रधान मंत्री शाहबाज शरीफ आटे की कीमतों और बिजली दरों में कमी जैसी प्रमुख मांगों पर सहमत हो गए। सरकार ने अनुदान के रूप में अरबों रुपये आवंटित किए, लेकिन चुप्पी लंबे समय तक नहीं रही। उसी वर्ष अगस्त में, खअअउ ने एक और लॉकडाउन की घोषणा की। जेएएसई द्वारा प्रस्तुत मांगों में 38 विशिष्ट मुद्दे शामिल हैं। इन मांगों में मुक्त शिक्षा और स्वास्थ्य सेवाएं प्रदान करना, प्रमुख बुनियादी ढांचा परियोजनाएं शुरू करना और प्रांतीय विधानसभाओं की संरचना को बदलना शामिल है। सूची में सबसे ऊपर शासक वर्ग के विशेषाधिकारों को समाप्त करने की मांग है, जिसे पिछली शिकायतों में भी उजागर किया गया था। जेएएसई ने कहा कि मई 2024 के विरोध प्रदर्शनों के बाद, सरकार ने वरिष्ठ सरकारी अधिकारियों को दिए गए विशेषाधिकारों की समीक्षा के लिए एक न्यायिक आयोग की स्थापना को मंजूरी दी।

हालाँकि, नवीनतम अशांति के बाद, स्थानीय प्रशासन ने संचार काट दिया है और शैक्षणिक संस्थानों को अनिश्चितकाल के लिए बंद करने का आदेश दिया है। इससे भी अधिक विवादास्पद रूप से, उन्होंने अर्धसैनिक बलों सहित शेष पाकिस्तान से अतिरिक्त पुलिस इकाइयों को बुलाया है। लेकिन वरिष्ठ स्थानीय सरकारी अधिकारियों ने मरने वालों की संख्या 15 बताई है। जेएएसई ने अर्धसैनिक बलों की नैनाती पर आपत्ति जताई है। जेएएसई नेता मीर ने इस सप्ताह की शुरूआत में संवाददाताओं से कहा था कि मुख्य भूमि पाकिस्तान से अर्धसैनिक बलों को बुलाने की कोई आवश्यकता नहीं है क्योंकि स्थानीय पुलिस पहले से ही मौजूद थी। पाकिस्तान के कब्जे वाले कश्मीर के वित्त मंत्री अब्दुल

मजीद खान ने स्वीकार किया कि हालांकि पहले दौर की वार्ता पहले ही हो चुकी है, लेकिन एक नई समिति मुजफ्फराबाद में आई है और उसे प्रदर्शनकारियों की शिकायतों को हल करने का काम सौंपा गया है। ₹ जब उन्होंने पिछले साल विरोध करना शुरू किया, तो यह सब बिजली और आटे की कीमतों के बारे में था और हम उस पर सहमत हुए; लेकिन उन्हें यह भी समझने की जरूरत है कि चीजें रातोंरात नहीं बदल सकती हैं और इसमें समय लगता है। सरकार जेएएसई के 38 बिंदुओं में से अधिकांश पर सहमत हो गई है; लेकिन शरणार्थियों के लिए आरक्षित बारह सीटों को समाप्त करने और 'शासक वर्ग के विशेषाधिकारों' को समाप्त करने के मुद्दों पर बातचीत विफल हो गई है। मंत्री ने उपमहाद्वीप के विभाजन के दौरान हुई असुविधा की ओर इशारा करते हुए शरणार्थियों के लिए आरक्षित सीटों को समाप्त करने के पीछे के तर्कों को चुनौती दी।

ये वे लोग थे जिनके परिवार भारत से आए थे जहाँ वे जमींदार और व्यापारी थे; लेकिन वे अपनी संपत्ति पीछे छोड़ गए और अत्यधिक गरीबी में पाकिस्तान भाग गए। जेएएसई को लगता है कि उन्हें सीटों का कोटा देना अनुचित है । मंत्री स्वयं इस क्षेत्र के अनुमानित 2.7 मिलियन लोगों में से हैं, जिनके परिवार भारत के कश्मीर से चले गए हैं ऐसा प्रश्न उठाया गया था। सरकार के प्रतिनिधियों और जेएएसई सदस्यों के बीच बातचीत बिना किसी समाधान के समाप्त हो गई। यह तो समय ही बताएगा कि इस क्षेत्र में नागरिकों और बेचैनी कितनी जल्दी खत्म होगी। दरअसल जेकेजेएएसई पीओक की जिन 12 आरक्षित सीटों को खत्म करने की मांग कर रहे हैं। ये सीटें भारतीय जम्मू-कश्मीर से आए शरणार्थियों के लिए आरक्षित हैं। ये लोग 1947, 1965, 1971 के युद्ध या उसके बाद पीओके पहुंचे हैं। इस आरक्षण की वजह से स्थानीय आबादी का प्रतिनिधित्व

कम हो जाता है। स्थानीय लोगों का कहना है कि उनकी समस्याओं और जरूरतों को विधानसभा में उठाने के लिए अधिकायक चाहिए। उनका यह भी कहना है कि रिजर्व सीटों का फायदा केवल कुछ ही परिवारों को मिल रहा है। ये सीटें 2019 में आए हाई कोर्ट के एक फैसले के बाद आरक्षित की गई हैं।

पाकिस्तान की सरकार इस प्रश्न से बहुत अधिक डरी हुई है। आंदोलन से निपटने के लिए इलाके में पत्रकारों के जोर पर पाबंदी लगा दी है। इसके साथ ही पीओके में इंटरने सेवाएं ठप कर गई है। इस प्रदर्शन को देखते हुए सरकार को डर इस बात का डर सता रहा है कि प्रदर्शनकारी कहीं आजादी की मांग न मांगने लेंगे। साल 2017 में हुई जनगणना के मुताबिक पीओके की आबादी करीब 40 लाख है। वहां चल रहे आंदोलन की जड़ें मई 2023 में हैं, जब वहां के लोग आसमान छूती बिजली की कीमतों के विरोध में सड़क पर उतर आए थे। इस दौरान आटे की तस्करी और सैब्सिडी वाले गेहूं का अप्रूपी में भारी कमी आने की खबरें भी आई थीं। अगस्त 2023 आते-आते इन प्रदर्शनों ने संगठित रूप लेना शुरू कर दिया। उस साल सितंबर में कार्यकर्ता मुजफ्फराबाद में जमा हुए और सभी जिलों के प्रतिनिधियों ने मिलकर जेकेजेएएसई का गठन किया। इस आंदोलन ने मई 2024 में उग्र हो गया। दरअसल पीओके के लोगों ने मुजफ्फराबाद की ओर कूच किया। इसके बाद उनकी सुरक्षा बलों के साथ हिंसक झड़पें हुईं। इनमें एक पुलिस अधिकारी समेत करीब पांच लोगों की मौत हो गई।वह प्रदर्शन तब स्थगित हुआ, जब प्रधानमंत्री शहबाज शरीफ ने आटे और बिजली दरों में कटौती लाने जैसी मांगें मान लीं। पाकिस्तान की सरकार ने इसके लिए 23 अरब रुपये की सब्सिडी दी। लेकिन यह शर्ति बृहत टिक नहीं पाई। इस साल अगस्त में, जेकेएएसई ने फिर से आंदोलन की घोषणा कर दी।

प्रकृति की गोद में झुकती श्रद्धा, महाछठ पर्व का दिव्य आलोक



-सुरेश गांधी

छठ केवल पर्व नहीं, यह लोक-जीवन की आत्मा है। प्रकृति के सम्मान का उत्सव है छठ। यह केवल एक पर्व नहीं, बल्कि जीवन, पर्यावरण और आस्था की संगम स्थली है। जहां दीपावली में घर-आंगन जगमगाते हैं, वहीं छठ में आत्मा के भीतर प्रकाश फैलता है। बिहार की मिट्टी से उपजा यह महापर्व आज विश्व पटल पर अपनी आध्यात्मिक गरिमा और सांस्कृतिक पहचान के साथ प्रतिष्ठित हो चुका है। जो कभी गंगा, कोसी, सोन और सरयू के घाटों पर सीमित था, वह आज भारत ही नहीं सात समुंदर पार अपनी लौकिक उजास बिखेर रहा है। लंदन के टेम्स किनारे, दुबई की खाड़ी में, या न्यूयॉर्क के हडसन तट पर, प्रवासी भारतीय मिट्टी की सुप में गंगाजल भरकर सूर्य को अर्घ्य देते हैं, तो लगता है कि यह आस्था सीमाओं से परे एक वैश्विक संस्कृति बन चुकी है। छठ महापर्व केवल धार्मिक नहीं, बल्कि मानवता और प्रकृति के सहअस्तित्व की जीवंत अभिव्यक्ति है। सूर्य, जो प्रत्यक्ष देवता हैं, उनके प्रति यह धन्यवाद पर्व है। उनकी ऊर्जा से ही तो धरती पर अन्न उपजता है, जल का चक्र चलता है और जीवन की नाड़ी स्पंदित रहती है।

छठ पर्व केवल आस्था नहीं, जीवन का दर्शन है। यह हमें सिखाता है कि संयम ही सबसे बड़ा उत्सव है, स्वच्छता ही सबसे बड़ी साधना है, और कृतज्ञता ही सबसे बड़ा धर्म। छठ हमें याद दिलाता है कि जब मनुष्य प्रकृति के प्रति विनम्र होता है, तभी उसका अस्तित्व सुरक्षित रहता है। यह पर्व सिखाता है जीवन का सार पूजा में नहीं, प्रकृति के प्रति आभार में है। छठ पर्व में वह शक्ति है जो समाज को जोड़ती है, परिवारों को मिलाती है, और मनुष्यता को ऊँचा उठाती है। यह पर्व हमें यह एहसास कराता है कि सूर्य की तरह ही हमें भी सबको प्रकाश देना चाहिए, बिना भेदभाव, बिना अपेक्षा। सचमुच, छठ केवल व्रत नहीं, यह प्रकृति, श्रद्धा और विज्ञान का अद्भुत समागम है। यह मनुष्य और सृष्टि के

बीच पुल है, जहाँ हर अर्घ्य में आभार है, हर दीप में प्रेम, और हर सूर्य में जीवन का संदेश। छठ केवल व्रत नहीं, यह पृथ्वी को बचाने का संकल्प है। चार दिनों की तपस्या, शरीर, मन और आत्मा की साधना छठ पर्व चार दिनों का है, और इन चार दिनों में जीवन की समग्र साधना छिपी है।

पहला दिन नहाय-खाय (25 अक्टूबर): इस दिन व्रती नदियों में स्नान करते हैं और पवित्र भोजन ग्रहण करते हैं। लौकी, चने की दाल, और कढ़ू की सब्जी के साथ बिना लहसुन-प्याज का भात कृ यह भोजन शरीर को शुद्धता की साधना के लिए तैयार करता है। यह केवल खाना नहीं, संयम का संस्कार है।

दूसरा दिन खरना (26 अक्टूबर): संध्या समय गुड़ की खीर और रोटी का प्रसाद बनता है। तृती इस प्रसाद को पहले छठी मैया को अर्पित करते हैं, फिर ग्रहण करते हैं। इसके बाद 36 घंटे का निर्जला उपवास प्रांभ होता है। यह व्रत केवल भूखा रहना नहीं कु मन की तीव्रत साधनाओं का दमन है। तीसरा दिन संध्या अर्घ्य (27 अक्टूबर): सूर्यास्त के समय घाटों पर दीपों की पंक्तियां जगमगाती हैं। व्रती महिलाएं कमर तक जल में डूबकर डूबते सूर्य को अर्घ्य देती हैं, यह उस ऊर्जा के प्रति कृतज्ञता है जिसने दिन भर संसार को आलोकित किया।

चैथा दिन उषा अर्घ्य (28 अक्टूबर): प्रातःकाल उगते सूर्य को अर्घ्य देकर व्रती पारण करती हैं। यह नई शुरुआत का प्रतीक है, अंधकार से आस्था, निराशा से आशा, मृत्यु से जीवन की यात्रा। यही तो छठ का दार्शनिक अर्थ है, संध्या और उषा के संग मिलकर मनुष्य अपने भीतर के सूर्य को जागृत करता है।

लोकगीतों में बहती श्रद्धा की सरिता

छठ के गीतों में न केवल लोकधून है, बल्कि लोकसंस्कार का संगीत भी। हर घर, हर घाट पर गूंजता है, केलवा जे फरेला घवद से ओ धनुसार... उग हो सूर्य देव भइली अरघ के बेर... इन गीतों में मां-बहनों की ममता, दुलार, आस्था और पर्यावरण का संदेश एक साथ बहता है। लोकगीतों की यह परंपरा न केवल धार्मिक अनुष्ठान है बल्कि सांस्कृतिक उत्तराधिकार भी। छठ के गीत पीढ़ियों के बीच सेतु हैं, जहां नयी पीढ़ी पुरानी



जब पूर्व दिशा के क्षितिज पर अरुणिमा फैलती है, और सूर्यदेव के प्रथम किरणें जल में थिरकती हैं, तब लगता है मानो सृष्टि स्वयं अपने आराध्य को प्रणाम कर रही हो। घाटों पर डूबते और उगते सूरज को अर्घ्य देती व्रती महिलाओं की सादगी और श्रद्धा में जो सौंदर्य है, वह केवल धार्मिक नहीं, आध्यात्मिक और पारिस्थितिक दोनों है। यही तो है छठ, प्रकृति के सम्मान का उत्सव, शुद्धता की साधना और लोकभावना का महाकाव्य। छठ, आस्था का वह अद्भुत संगम है जहां प्रकृति, मनुष्य और ईश्वर तीनों एक सूत्र में बंध जाते हैं। यह पर्व केवल धार्मिक अनुष्ठान नहीं, बल्कि पर्यावरण संरक्षण और शरीर-मन की शुद्धि का संदेश भी देता है। छठ पर्व कहता है ह्रस्वच्छ रहो, संयमी बनो, प्रकृति का सम्मान करो और भीतर का सूर्य जगाओ। मतलब साफ है छठ महापर्व केवल लोक आस्था का नहीं, बल्कि मानवता और प्रकृति के बीच संवाद का पर्व है। जब जल में डूबकर सूर्य को अर्घ्य दिया जाता है, तब सृष्टि और साधक, दोनों एक हो जाते हैं

परंपरा को महसूस करती है। हर घाट, हर तालाब पर लोगों की श्रद्धा का सागर उमड़ता है। यह पर्व जाति, वर्ग और भाषा की सीमाओं से परे जाकर सबको जोड़ता है। बेटियां मायके आती हैं, दामाद स्वागत करते हैं, घर में अपनत्व और स्नेह का अनोखा वात्सल्य छा जाता है। यही तो भारतीय संस्कृति का सौंदर्य है कृ जहाँ पर्व सिर्फ पूजा नहीं, परिवार का पुनर्मिलन भी होते हैं।

प्रकृति की प्रतिष्ठा: धर्म और विज्ञान का संगम छठ केवल पूजा नहीं, प्रकृति का पर्यावरणीय अनुबंध है। सूर्य को अर्घ्य देने की प्रक्रिया में छिपा है गहन वैज्ञानिक सत्य। प्रिज्म सिद्धांत के अनुसार, जब सूर्य की किरणें जल पर पड़ती हैं तो वे सात रंगों में विभाजित होती हैं। इन रंगों की तरंगें शरीर के स्नायुतंत्र और मस्तिष्क पर प्रभाव डालती हैं, जिससे मानसिक शांति, स्थिरता और ऊर्जावान चेतना प्राप्त होती है। साथ ही यह विटामिन-डी का प्राकृतिक स्रोत भी है, जो हड्डियों, मांसपेशियों और रोग प्रतिरोधक क्षमता को सशक्त करता है। पानी में खड़े होकर अर्घ्य देने से शरीर का टॉक्सिफिकेशन होता है, जो आधुनिक चिकित्सा की दृष्टि से नेचुरल डिटॉक्स थेरपी के समान है। इस प्रकार छठ एक ऐसा

प्रयावरण चेतना का पर्व छठ उस समय की स्मृति है जब मानव और प्रकृति के बीच संबंध सहज था। यह हमें याद दिलाता है कि प्रकृति की सेवा ही पूजा है। घाटों की सफाई, नदियों की पवित्रता और पर्यावरण की शुद्धता, ये सभी इस पर्व के अभिन्न अंग हैं। छठ की तैयारी में

प्रवाह ही जीवन का आधार है। विना सूर्य के न तो पेड़-पौधे हरे रह सकते हैं, न जीव-जंतु जीवित। छठ में जब व्रती महिलाएँ जल में खड़ी होकर सूर्य को अर्घ्य देती हैं, तो वह केवल देवता की नहीं, बल्कि जीवन के स्रोत की उपासना करती हैं। सूर्य प्रत्यक्ष देवता हैं, जो देखे भी जाते हैं और महसूस भी।

सामूहिकता, संस्कृति और स्नेह का संगम

छठ पर्व की एक और विशेषता है, उसकी सामूहिकता। यह पर्व न किसी एक जाति का है, न किसी एक वर्ग का। यह सबका पर्व है, गाँव का, शहर का, अमीर का, गरीब का, और हर उस व्यक्ति का जो जीवन में शुद्धता चाहता है। छठ के दिनों में बेटियाँ अपने मायके आती हैं, दामादों का स्वागत होता है, परिवार का पुनर्मिलन होता है। यह पर्व रिश्तों की गरिमा और घरों की गर्माहट को फिर से जीवित कर देता है। जहाँ दीपावली में रोशनी बाहर जगमगाती है, वहाँ छठ में प्रेम की रोशनी भीतर जगती है।

विश्व पटल पर छठ का विस्तार आज छठ केवल बिहार या पूर्वांचल का पर्व नहीं रहा। यह विश्व भर में बसे भारतीयों की पहचान बन चुका है। अमेरिका, इंग्लैंड, कनाडा, मॉरिशस, नेपाल, फिजी, और खाड़ी देशों में अब छठ घाट बनाए जाते हैं। प्रवासी भारतीय अपनी मिट्टी की खुशबू और आस्था को विदेशों तक ले गए हैं। यह बताता है कि भारतीय संस्कृति कहीं भी जाए, अपने संस्कारों की जड़ें साथ लेकर चलती है।

छठ: जीवन दर्शन की ज्योति छठ स्योपासना का पर्व है। सनातन मान्यता है कि सूर्य ही जीवन का आधार हैं। उनके बिना पृथ्वी पर न तो अन्न उपज सकता है, न जीवन टिक सकता है। सूर्य की किरणें शरीर को विटामिन-डी प्रदान करती हैं, मनेबल को ऊँचा करती हैं और रोग प्रतिरोधक क्षमता बढ़ाती हैं। यही कारण है कि यह पर्व वर्ष के उस समय मनाया जाता है जब सूर्य की ऊष्मा और पराबैंगनी किरणों का प्रभाव पृथ्वी पर संतुलित होता है। इस दृष्टि से छठ पूजा वैज्ञानिक दृष्टि से भी पूर्णतः तर्कसंगत है। छठ पर्व हमारी संस्कृति का वह उज्ज्वल अध्याय है जो बताता है कि धर्म केवल पूजा नहीं, बल्कि जीवन जीने की कला है। यह पर्व प्रकृति के प्रति आभार, मातृत्व की ममता और समाज की सामूहिकता का उत्सव है। निरसदेह कहा जा सकता है, छठ महापर्व नहीं, प्रकृति और मानवता के सहअस्तित्व का अनुष्ठान है।



शिक्षक राम आसरे केवट के निधन पर शोक सभा संपन्न



मुंबई (उत्तरशक्ति)। मंगलवार को बिंदु समाज विकास संघ सहित सैकड़ों संख्या में समाजसेवी मित्रगण एवं संगे संबंधियों ने शिक्षक राम आसरे केवट के निधन पर गहरा शोक व्याप्त करते हुए श्रद्धांजलि अर्पित की। मुंबई महानगर के चेंबर शहर में रहने वाले वरिष्ठ समाजसेवी सेवानिवृत्ति उत्कृष्ट शिक्षक राम आसरे केवट ने लार्यंस क्लब हास्पिटल सायन मुंबई में इलाज के दौरान अंतिम सांस लेते हुए सभी को अलविदा कह दिया। राम आसरे केवट मूलतः जनपद जौनपुर गांव फूलपुर के निवासी थे। 1990 के दशक में वृहत्मुंबई महानगरपालिका हिंदी विद्यालय में शिक्षक के रूप में 28 वर्ष सेवा देकर सेवानिवृत्त हुए थे। तत्पश्चात समाजसेवी के रूप में सराहनीय कार्य किये। विगत दो वर्षों से स्वास्थ्य बराबर नहीं चल रहा था। उन्होंने अपने पीछे बेटे मनोज कुमार केवट, सरोज कुमार केवट, बेटे बेटी बहू नाती से भरा पूरा परिवार सहित समाज सेवियों के दिलों में प्यार दुलार सम्मान का प्रेरणा श्रोत, का दिशा निर्देश दे गए। बिंदु समाज विकास संघ के राष्ट्रीय अध्यक्ष डॉ शेषधर बिंदु ने परिवार को सांत्वना देते हुए कहा धैर्य रखें विधि के विधान के आगे किसी का नहीं चलता। अध्यक्ष ने कहा महानगर में हम सभी दुखद समाचार सुनकर दुःख के सहभागी हैं , और मृत शरीर के लिए चढ़ावा लाना भूल जाते हैं। ऐसे में हम सभी प्रण लेते हैं कि कुछ ना कुछ अंशदान देकर पूजित के परिवार का सहयोग करें। उपस्थित सभी समाजसेवियों एवं संबंधियों ने दो शब्द रखते हुए 2 मिनट का मौन धारण रखकर स्मृति शेष आत्मा को शांति प्रदान करते हुए श्रद्धांजलि अर्पित की।

एअर इंडिया का नेवार्क जाने वाला विमान तकनीकी खराबी के कारण मुंबई लौटा



मुंबई। एअर इंडिया का नेवार्क जाने वाला एक विमान मंगलवार देर रात तकनीकी खराबी के कारण मुंबई लौट आया। उड़ानों पर निगरानी रखने वाली वेबसाइट फ्लाइटरेडार24 डॉट कॉम पर उपलब्ध जानकारी के अनुसार, मंगलवार देर रात एक बजकर 50 मिनट पर नेवार्क के लिए उड़ान भरने वाला बोइंग 777 विमान तीन घंटे से ज्यादा समय तक हवा में रहने के बाद मुंबई लौट आया। विमानन कंपनी ने एक बयान में बताया, 22 अक्टूबर (21 अक्टूबर देर रात एक बजकर 50 मिनट पर) को मुंबई से नेवार्क के लिए उड़ान भरने वाले एआई191 के चालक दल ने संदिग्ध तकनीकी खराबी के कारण एहतियातन मुंबई वापसी की। विमान सुरक्षित रूप से मुंबई में वापस उतर गया और उसकी आवश्यक जांच की जा रही है। एअर इंडिया ने बताया कि उड़ान संख्या एआई191 और एआई144 (जो नेवार्क से मुंबई के लिए निर्धारित थीं) रद्द कर दी गईं। विमानन कंपनी ने बताया कि सभी प्रभावित यात्रियों के लिए मुंबई के होटल में ठहरने की व्यवस्था की गई है और उनके गंतव्य के लिए एअर इंडिया व अन्य विमानन कंपनियों की वैकल्पिक उड़ानों में बुकिंग की गई है। यात्रियों की संख्या के बारे में खुलासा नहीं किया गया। विमानन कंपनी ने बताया कि नेवार्क से एआई144 के यात्रियों को भी उड़ान रद्द किये जाने की सूचना दे दी गई है और उन्हें जल्द से जल्द वैकल्पिक व्यवस्था मुहैया कराने में मदद की जा रही है।

मुंबई में आवासीय इमारत का एक हिस्सा गिरा, दो वरिष्ठ नागरिक घायल



मुंबई। दक्षिण मुंबई में बुधवार सुबह एक आवासीय इमारत का एक हिस्सा ढह जाने से दो बुजुर्ग व्यक्ति घायल हो गए। नगर निकाय के अधिकारियों ने यह जानकारी दी। उन्होंने बताया कि यह घटना चिरा बाजार इलाके में जे एस एस रोड पर आत्माराम बिल्डिंग में हुई और इसकी सूचना सुबह 6.23 बजे दमकल विभाग को दी गई। एक अधिकारी ने बताया कि पहली मंजिल पर स्थित एक घर में रसोई का एक हिस्सा गिरकर भूतल पर आ गिरा। इस हादसे में दो निवासी ठक्करजी गाला (75) और गुणवंती गाला (71) घायल हो गए। अधिकारी ने बताया कि गुणवंती गाला को भाटिया अस्पताल में भर्ती कराया गया है और उनकी हालत स्थिर बताई जा रही है। बचाव कार्य और सहायता के लिए अग्निशमन विभाग, पुलिस, नगर निकाय के कर्मचारी और महाराष्ट्र आवास एवं क्षेत्र विकास प्राधिकरण (म्हाडा) के अधिकारियों को तैनात किया गया।

उत्तरशक्ति

* संपादक: ओमप्रकाश प्रजापति

* उप संपादक: प्रेम चंद मिश्रा

*प्रबंध संपादक: डा. शेषधर बिन्दु

उपरोक्त सभी पद अवैतनिक है।

पत्राचार कार्यालय :

उत्तरशक्ति (हिंदी दैनिक)

मुंबई-पूणे मोटर मालक श्रमजीवन प्रिमायसेस को.सो., बी-5, ए-337 ट्रक टर्मिनल डब्लू.टी.टी. रोड, आर.टी.ओ. जबल, ऑटाफ हिल वडाला, मुंबई-37

मो.- 9554493941

email ID- uttarshaktinews@gmail.com

स्वा.मी: शरद फागुम प्रजापति, प्रकाशक, मुद्रक व संपादक ओमप्रकाश रविंद्रनाथ प्रजापति द्वारा सोमानी प्रिंटिंग प्रेस, यूनिट क्रमांक 4, तल मजला, एन.के. इंडस्ट्रियल स्टेट, ओरे रोड, प्रवासी इंडस्ट्रियल एस्टेट, जबल, गेट क्रमांक 2, गोगोव (पूर्व), मुंबई-400063, महाराष्ट्र से मुद्रित एवं के-4, रुम नं. 8, ग्राउंड फ्लोर यु समता सहकारी को.ऑ. हॉ. सांसडी, एमएमआरडीए कॉलोनी कंजूरगांव (वेस्ट), जिला मुंबई- 400078, महाराष्ट्र से प्रकाशित। RNI NO. MAHHIN/2018/76092 * संपादक- ओमप्रकाश रविंद्रनाथ प्रजापति, समाचार पत्र में प्रकाशित समस्त समाचारों के लिए उत्तरवांई तथा इससे उत्पन्न समस्त विवाद मुंबई न्यायालय के अधीन होंगे।

पत्राचार कार्यालय: मुंबई-पूणे मोटर मालक श्रमजीवन प्रिमायसेस को.सो., बी-5 ए-337 ट्रक टर्मिनल, डब्लू.टी.टी. रोड, आर.टी.ओ. जबल, ऑटाफ हिल, वडाला मुंबई -37, मो.- 9554493941 **email ID-** uttarshaktinews@gmail.com

महाराष्ट्र की लोक परंपरा दिवाली पहाट का भव्य आयोजन

कल्याण (उत्तरशक्ति)। कल्याण पूर्व के विनायक कॉलोनी , कैलाश नगर , नेहरू नगर , खड्डेगोलीवली गांव , मंगेशी उद्यान परिसर , विभाग में पहली बार महाराष्ट्र की लोक परंपरा दिवाली पहाट का आयोजन किया गया। इस कार्यक्रम का आयोजन शिवसेना पक्ष के माध्यम से किया गया था, जिसमें क्षेत्र के गणमान्य नागरिक और स्थानीय लोगों ने बड़-चढ़कर भाग लिया। कार्यक्रम में प्रमुख अतिथि के रूप में महेश गायकवाड़ और अण्णा रोकडे उपस्थित थे। इसके अलावा आयोजक के रूप में महादेव रायभोले (पूर्व नगरसेवक तथा सभापति) सदानंद (बाबा) तिवारी (संस्थापक/अध्यक्ष कमलादेवी शिक्षण संस्था) प्रकाश तोरे (पूर्व नगरसेवक तथा गटनेता) और मधु म्हात्रे (एसईओ) गणमान्य व्यक्ति भी



उपस्थित थे। इस दिवाली कार्यक्रम में हजारों की संख्या में लोगों ने भाग लिया, जिन्होंने दीपावली पहाट की इस अनोखी पहल का स्वागत किया। कार्यक्रम का मुख्य आकर्षण प्रसिद्ध गायक मधुर शिंदे और उनकी टीम थे, जिन्होंने अपनी मधुर आवाज में

भजन और गीत प्रस्तुत कर सभी को मंत्रमुग्ध कर दिया। मधुर शिंदे , सार्थक खैरनार , रुपाली पाटिल , नाजिर और उनकी टीम ने अपनी कला के माध्यम से आज की भोर को सुनहरी बना दिया और लोगों के दीपावली त्योंहार को और भी

सफाई कर्मचारियों की ईमानदारी, कचरे में गलती से आया सोने का हार महिला को किया वापस

कल्याण (उत्तरशक्ति)। एक ओर जहां सोने की कीमते दिन-ब-दिन नए उच्चांक छू रही हैं, वहीं दूसरी ओर कल्याण पूर्व में एक ऐसा मामला सामने आया है, जिसमें कचरे की पोटली में गलती से कचरे के साथ सोने का हार भी फेंक दिया गया। लेकिन सफाई कर्मचारियों ने उस कीमती सोने के हार के लालच में पड़े बिना, वह हार संबंधित महिला को वापस लौटा दिया है। केडीएमसी और सुमित कंपनी के सफाई कर्मचारियों द्वारा दिखाई गई इस ईमानदारी की हर स्तर पर सराहना की जा रही है। केडीएमसी की सुमित कंपनी के सफाई कर्मचारी हमेशा की तरह आज सुबह भी कल्याण पूर्व के विभिन्न इलाकों से कचरा एकत्र करने का काम कर रहे थे। कल्याण पूर्व की इमारतों और झोपड़पट्टियों से जमा किया गया सारा

सफाई कर्मचारियों की ईमानदारी की हो रही है सराहना



कचरा कचोरे टेकडी के इंटरकटिंग केंद्र पर भेजा जा रहा था। इसी दौरान सुबह कचरा लेने आए सफाई कर्मचारियों को कचरा देते समय एक महिला की नजरचूक से उसका सोने का हार भी कचरे में चला गया – ऐसी शिकायत सुमित कंपनी के 4जे प्रभाग अधिकारी समीर खांडे को

केडीएमसी के स्वच्छता निरीक्षक अमित भालेराव के माध्यम से प्राप्त हुई।

इस पर समीर खांडे ने तुरंत उस स्थान पर कचरा एकत्र करने वाले संबंधित सफाई कर्मचारियों को सोने के हार की जानकारी दी। उन्होंने तुरंत कचरा एकत्र करने वाली गाड़ी

को कचोरे टेकडी स्थित इंटरकटिंग केंद्र की ओर भेजने का निर्देश दिया। साथ ही, हार खोने वाली महिला को भी इंटरकटिंग पॉइंट पर बुलाया गया। वहां गाड़ी में एकत्र किया गया सारा कचरा संबंधित महिला, उसके परिवारजनों, पड़ोसियों और सुमित कंपनी के अधिकारियों की मौजूदगी में अलग किया गया। इसी प्रक्रिया में उस महिला का गलती से फेंका गया सोने का हार सफलतापूर्वक ढूंढ लिया गया और उसे वापस सौंप दिया गया – यह जानकारी सुमित कंपनी के अधिकारी समीर खांडे ने दी।

केडीएमसी और सुमित कंपनी के सफाई कर्मचारियों द्वारा दिखाई गई इस ईमानदारी की उस महिला सहित सभी लोगों ने सराहना की है। महिला को जब उसका महंगा सोने का हार सुरक्षित वापस मिला, तो उसके चेहरे पर खुशी का ठिकाना नहीं था।

वाड़ा तालुका में भाजपा को नई ताकत: सरपंच, उपसरपंच और कई कार्यकर्ता शामिल

वाड़ा। हेमंत सांवरा जनसंपर्क कार्यालय: वाड़ा तालुका के मंडा वेवधर ग्राम पंचायत के पूर्व उपसरपंच पंडरीनाथ सुतार, संदीप पाटिल, सानिका पाटिल तथा उत्साही युवा कार्यकर्ताओं विशाल दुकले, प्रशांत दुकले, मिलिंद दुकले, आकाश दुकले, सूरज दुकले, कैलास दुकले और रोशन गिरहाणे ने भारतीय जनता पार्टी (भाजपा) में विधिवत प्रवेश किया।

सांसद जनसंपर्क कार्यालय, वाड़ा में आयोजित कार्यक्रम में इन सभी ने भाजपा की विचारधारा और नेतृत्व में अपनी आस्था जताई। इस अवसर पर भाजपा के वरिष्ठ नेता बाबाजी कथोले सर, राजू दलवी, कंछड़ मंडल अध्यक्ष संदीप गोवारी, नीलेश पाटिल और ज्ञानेश्वर दलवी प्रमुख रूप से उपस्थित थे।

भाजपा में इन नए चेहरों के शामिल होने से वाड़ा तालुका में पार्टी

शनिवारवाड़ा में नमाज-गोमूत्र विवाद पर सीएम फडणवीस का कड़ा संदेश: उल्लंघन पर एक्शन तय

मुंबई। महाराष्ट्र के मुख्यमंत्री देवेंद्र फडणवीस ने पुणे के शनिवारवाड़ा किले को लेकर उठे विवाद पर बात करते हुए सभी नियमों और विनियमों का सख्ती से पालन करने का आग्रह किया। उन्होंने चेतावनी दी कि कानूनों का उल्लंघन करने पर कड़ी कार्रवाई की जाएगी। विवाद तब शुरू हुआ जब शनिवारवाड़ा में तीन महिलाओं ने नमाज अदा की, जिस पर भाजपा सांसद मेधा कुलकर्णी ने कड़ी प्रतिक्रिया व्यक्त की। इसके बाद कुलकर्णी और पार्टी कार्यकर्ताओं ने उस जगह का गोमूत्र से 'शुद्धिकरण' किया, जिससे विभिन्न राजनीतिक दलों में गरमागरम बहस छिड़ गई। कुलकर्णी ने अपने कृत्य का बचाव किया और नमाज अदा करने वालों के खिलाफ सख्त कार्रवाई की मांग करते हुए कहा कि शनिवारवाड़ा में ऐसी धार्मिक गतिविधियाँ नहीं होनी चाहिए। कुलकर्णी के कृत्य को भाजपा के कुछ हिस्सों में समर्थन मिला, लेकिन एकनाथ शिंदे के नेतृत्व वाली शिवसेना और राष्ट्रवादी कांग्रेस पार्टी (राकापा) सहित भाजपा के सहयोगी दलों ने उनकी आलोचना की। शिवसेना की नीलम गोरेडे ने जोर देकर कहा कि चूंकि शनिवारवाड़ा भारतीय पुरातत्व सर्वेक्षण (एएसआई) के अंतर्गत एक संरक्षित स्थल है,



संगठन को नई ऊर्जा, नया उत्साह और जनता की सेवा के लिए एक सशक्त सहयोग प्राप्त हुआ है।

स्थानीय स्तर पर इसे पार्टी के लिए एक महत्वपूर्ण उपलब्धि माना जा रहा है।

मुंबई की एक आवासीय इमारत में आग लगी, दमकलकर्मी समेत दो लोग मामूली रूप से घायल

मुंबई। मुंबई के मलाड पश्चिम में बुधवार को एक आवासीय इमारत में आग लग गई, जिसमें एक निवासी और एक अग्निशमनकर्मी घायल हो गए। अधिकारियों ने यह जानकारी दी।

नगर निगम के एक अधिकारी ने बताया कि अग्निशमन विभाग को सुबह 5:06 बजे लिंक रोड स्थित इनऑर्बिट मॉल के पास सात मंजिला भूमि क्लासिक में आग लगने की सूचना मिली। उन्होंने बताया कि आग इमारत की छठी और सातवीं मंजिल पर स्थित कई बंद फ्लैटों तक फैल गई थी।

अधिकारी ने बताया कि कई दमकल गाड़ियां मौके पर भेजी गईं और लगभग दो घंटे बाद आग पर काबू पा लिया गया। उन्होंने बताया कि घटना में शुभम अंगोटेरिया (24) मामूली रूप से घायल हो गए। अग्निशमन अभियान के दौरान मामूली चोट लगने के बाद एक वरिष्ठ स्टेशन अधिकारी को जोगेश्वरी (पूर्व) स्थित बालासाहेब ठाकरे ट्रमा केयर अस्पताल ले जाया गया। अधिकारी ने बताया कि आग लगने का सही कारण अभी पता नहीं चल पाया है।

अधिकारी ने बताया कि बोरीवली पूर्व के गोराई इलाके में दोपहर के आसपास एक रहियशेरी इमारत में भी आग लग गई। उन्होंने कहा, किसी के घायल होने की कोई खबर नहीं है।

पुस्तकालय सह वाचनालय पर हुआ कार्यक्रम



